

ပြည်ထောင်စုသမ္မတမြန်မာနိုင်ငံတော်
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ်၊၇၀၀-ဆည/ခွဲ(၇) အရင်းအမြစ်/၆၂၃၇
ရက်စွဲ၊၂၀၂၀ ပြည့်နှစ်၊ ဩဂုတ်လ ၁၇ ရက်

သို့

- (၁) ဦးဆောင်ညွှန်ကြားရေးမှူး
မြန်မာ့ဆက်သွယ်ရေးလုပ်ငန်း
- (၂) အမှုဆောင်အရာရှိချုပ်
Ooredoo Myanmar Limited
- (၃) အမှုဆောင်အရာရှိချုပ်
Telenor Myanmar Limited
- (၄) Chairman, Board of Directors
Telecom International Myanmar Co., Ltd

အကြောင်းအရာ။ Jammer များ တပ်ဆင်အသုံးပြုခြင်း ကိစ္စနှင့်စပ်လျဉ်း၍ သဘောထားမှတ်ချက်
ပြန်ကြားပေးနိုင်ရေးကိစ္စ

၁။ အကြောင်းအရာပါကိစ္စရပ်များနှင့်စပ်လျဉ်း၍ ပြည်ထဲရေးဝန်ကြီးဌာနက ၎င်း၏ လက်အောက်ရှိ
အကျဉ်းဦးစီးဌာန၊ မြန်မာနိုင်ငံရဲတပ်ဖွဲ့စသည့် အဖွဲ့အစည်းများအနေဖြင့် လုံခြုံရေးဆိုင်ရာ ကိစ္စရပ်
များကို ထိရောက်စွာဆောင်ရွက်နိုင်ရန်အတွက် Jammer များကို အသုံးပြုလိုပါကြောင်း လုပ်ငန်း
ညှိနှိုင်းလာပါသည်။




၂။ Jammer ကိုနိုင်ငံတကာတွင် နိုင်ငံတော်လုံခြုံရေးဆိုင်ရာ ကိစ္စရပ်များ၊ အများပြည်သူ
လုံခြုံရေးဆိုင်ရာ ကိစ္စရပ်များ (အကျဉ်းထောင်များ၊ ထောင်သားများနှင့် သက်ဆိုင်သည့် လုံခြုံရေး
ဆိုင်ရာကိစ္စရပ်များ) စသည့် လုံခြုံရေးဆိုင်ရာကိစ္စရပ်များ အတွက် အသုံးပြုလျက်ရှိကြောင်း
တွေ့ရှိရပါသည်။ ဆက်သွယ်ရေးညွှန်ကြားမှုဦးစီးဌာန အနေဖြင့်လည်း လုံခြုံရေးဆိုင်ရာကိစ္စရပ်များ
ဆောင်ရွက်နိုင်သည့် အဖွဲ့အစည်းများဖြစ်သည့် ပြည်ထဲရေးဝန်ကြီးဌာန လက်အောက်ရှိ အကျဉ်း
ဦးစီးဌာန၊ မြန်မာနိုင်ငံရဲတပ်ဖွဲ့စသည့် အဖွဲ့အစည်းများသို့ Jammer များကိုအသုံးပြုခွင့်ပြု
သွားနိုင်ရေး ဆောင်ရွက်သွားမည် ဖြစ်ပါသည်။

၃။ ယင်းသို့ခွင့်ပြုရာတွင် Jammer များအသုံးပြုနေမှုများကြောင့် အများပြည်သူသို့
ဆက်သွယ်ရေးဝန်ဆောင်မှုပေးလျက်ရှိသည့် မိုဘိုင်းဆက်သွယ်ရေး ကွန်ရက်အတွင်း လှိုင်းနှုန်း

နှောင့်ယှက်မှုများ မဖြစ်ပေါ်စေရေးအတွက် အကျဉ်းထောင်များ၌ Jammer များတပ်ဆင် အသုံးပြုရာတွင် Jammer ၏ signal level ကို အကျဉ်းထောင်များ၏ ထောင်နယ်နိမိတ်အဆုံး နေရာ၌ အများပြည်သူနေထိုင်သောနေရာနှင့် အကွာအဝေးအပေါ်မူတည်၍ အများဆုံး -110 dbm ထားရှိအသုံးပြုစေရေးဆောင်ရွက်သွားမည် ဖြစ်ပါသည်။

၄။ ထုတ်ပြန်ထားပြီးဖြစ်သည့်ဆက်သွယ်ရေးဥပဒေပုဒ်မ၆၆ (က) အရ“ဆက်သွယ်ရေးကွန်ရက် အတွင်းသို့ ယင်း၏ပိုင်ရှင်သို့မဟုတ်စီမံခန့်ခွဲခွင့်ရှိသူ၏ ခွင့်ပြုချက်မရှိဘဲဝင်ရောက်နှောင့်ယှက်ခြင်း၊ စံချိန်စံညွှန်းသတ်မှတ်ချက်ကိုဖြစ်စေ၊ မူလအနေအထားကိုဖြစ်စေပြောင်းလဲခြင်း သို့မဟုတ် ဖျက်ဆီးခြင်း” အတွက်ပြစ်မှုပြစ်ဒဏ်များကိုဖော်ပြထားရာ Jammer များကို အသုံးပြုခြင်း နှင့် စပ်လျဉ်း၍ ဆက်သွယ်ရေးကွန်ရက်ပိုင်ရှင်သို့မဟုတ် စီမံခန့်ခွဲခွင့်ရှိသူဖြစ်သည့် သက်ဆိုင်ရာ မိဘိုင်း အော်ပရေတာများ၏ သဘောတူညီချက်ရရှိရန် လိုအပ်ပါသည်။

၅။ သို့ဖြစ်ရာ ပြည်ထဲရေးဝန်ကြီးဌာနက လုံခြုံရေးဆိုင်ရာကိစ္စရပ်များကို ထိရောက်စွာ ဆောင်ရွက် နိုင်ရန်အတွက် Jammer များကို အသုံးပြုခြင်းအပေါ် မိဘိုင်းအော်ပရေတာများ အနေဖြင့် သဘောထားမှတ်ချက်ပေးရန် ရှိ/မရှိနှင့် သဘောထားမှတ်ချက် ပေးရန်ရှိပါက (၃၁ .၈.၂၀၂၀) ရက်နေ့ နောက်ဆုံးထား ပေးပို့သွားရန်ဖြစ်ပြီး သဘောထားမှတ်ချက်မရှိပါက မရှိကြောင်း အကြောင်း ပြန်ကြားပေးနိုင်ပါရန် အကြောင်းကြားပါသည်။ သတ်မှတ်ရက်အတွင်း အကြောင်းတစ်စုံတစ်ရာ ပြန်ကြားလာခြင်း မရှိပါက သဘောတူညီသည်ဟုမှတ်ယူသွားမည်ဖြစ်ပါကြောင်း ထည့်သွင်းဖော်ပြ ပါသည်။


ညွှန်ကြားရေးမှူးချုပ်(ကိုယ်စား)
(စိမ့်စိမ့်အေး၊ ညွှန်ကြားရေးမှူး)
 

မိတ္တူကို

ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန
ရုံးလက်ခံ
မျှောစာတွဲ